

అరిచేలిలో వెళ్ళుండు

రావు

మా క్లబ్బు కేవలం సంస్కృతిని పెంపొందించటానికి ఏర్పాటుయినది కావటంచేత లోకాభిరామాయణం మాట్లాడుకునేటందు కెవరూ దొరికేవాళ్ళుకారు. అందరూ చీట్లపేకలు మొవలైన సాంస్కృతిక వ్యాపకాల్లో నిమగ్నులై ఉండేవారు. పోగా సాంస్కృతికవాసన బొత్తిగాలేనివాళ్ళం మేం ముగ్గురం నలుగురం ఉండేవాళ్ళం. మేమైనా కబుర్లు చెబితే వినేవాళ్ళ మేగాని చెప్పగలవాళ్ళంకాం.

అందుచేత మాకు భగవాన్లుగారు దైవప్రసాదంలాగా దొరికాడన్నమాట. ఆయన విలవ కనిపెట్టటానికి మాకాటే కాలం పట్టలేదు. సీమచింతకాయలు మొవలుకొని సినిమాల దాకా అయిన అనేకవిషయాలను గురించి ధారాళంగాచెప్పే వాడు. పురాణయుగంలో సూతుడు మాట్లాడుతుంటే శౌన కాది మహామునులైతే యే విధంగా చెవులురిక్కించి తన్మయులై వినేవారో భగవాన్లుగారుచెప్పే కబుర్లు మేం అంత ఆసక్తితో వినేవాళ్ళం. ఆయనకసలు మేం సూతుల వారని నామకరణంకూడా చేశాం.

ఒకనాటి గోష్టి సినిమాలమీదికి వెళ్ళింది.

“సుమారుగా ఉజ్జాయింపున ఒక మాదిరి పిక్చరు తీయాలంటే రమారమీ ఏపాటి పెట్టుబడి అవసరమౌతుందంటారు?” అని అడిగాడు మా సదస్యం. అతనికి మాటలు తూచిమాట్లాడటం అలవాటు. అంతేగాక అతను ఏ ప్రశ్నవేసినా అది తనకు అత్యంత ముఖ్యమైన సమస్య అనిపించేటట్టుగా తోపింపజేసేవాడు. నామటుకు నేను సదస్యంవేసిన ఈ ప్రశ్నవిని అతనే సుమారుగా ఉజ్జాయింపున ఒకమాదిరి పిక్చరు రమారమీ తీయబోతున్నాడనుకున్నాను.

ఈ ప్రశ్నకు మా సూతులవారు ఒక చిరునవ్వునవ్వాడు.

ఆయన తల అడ్డంగా ఆడించి, “ఇప్పుడు కాలంమారి పోయింది,” అన్నాడు.

నలుగురమూ ఆయనకేసి ప్రశ్నార్థకంగాచూశాం.

సూతులవారు గొంతు సవిరించుకున్నాడు. ఏదో కథ రాబోతోందని మాకర్థమయింది.

“వెనకటిరోజుల్లో—అంటే పదిహేనేళ్ళక్రితం—నేనో మనిషిని చూశాను. ఆయన రెండువందల రూపాయల పెట్టుబడితో ఒక పిక్చరు తీశాడు,” అన్నాడు మాసూతుల వారు.

“ఎట్లాగెట్లాగూ?”

“పిక్చరు పూర్తిఅయిందా?”

“లాభం వచ్చిందాండీ?”

తొందరపడకుండా ఉంటే అన్నిప్రశ్నలకూ సమాధానం వస్తుందన్నట్టు మాసూతులవారు సంజ్ఞచేసి కథ ప్రారంభించాడు :

* * *

ఆరోజుల్లో మాబంధువులు కొందరు మద్రాసులో పిక్చరొకటి తీశారు. నాలాగే వాళ్ళక్కూడా సినిమాలను గురించి ఏమీతెలీదు. అందుచేత నేను వాళ్ళకి క్లాస్ట్ర ఆసరాగా ఉంటానని నన్నుకూడా రమ్మన్నారు. నేను మాత్రం చేసే పెద్దపనేమీ లేకపోవటంచేత వాళ్ళవెంట వెళ్ళాను. నేను రావటంవల్ల వాళ్ళకు నష్టమేమీ కలగలేదు. సినిమాగొడవ తెలీనివాణ్ణి నేనుకూడా ఉండటం వాళ్ళకి కొంతలోకొంత ధైర్యంగా వుండేది. లాడ్జిలో మంచి వేపుడుకూరలు చేయించటానికి, అప్పుడప్పుడూ పెసరట్లతోపాటు అల్లప్పచ్చడి చేయించటానికి, అప్పటి కప్పుడు బానలో ఆవకాయ వేయించటానికి నేను బాగా సహకరించాననే చెప్పగలను.

మా పిక్చరేమయిందంటారా? అది వేరేకథ. నేను చెప్పదలచిన కథ అదిగాదు.

మా పిక్కరు తీసే స్టూడియోలో మాకు మంచి ఆదరం ఉండేది. కారణం ఆ స్టూడియోలో తీస్తున్న పిక్కరు ఆ రోజుల్లో ఇది ఒకటే. అసలే డిప్రెషన్. అందులో అది పెద్ద ప్రసిద్ధిగల స్టూడియోకాదు. స్టూడియోవాళ్ళు మమ్మల్ని బాగాచూసేవారని చెప్పానుగదా? మా లాడ్జి స్టూడియోకు చాలా దగ్గరగాకూడా ఉండేది. అందుచేత మాకు షూటింగున్నా లేకపోయినా స్టూడియోకు వెళ్ళి కాలక్షేపం చేస్తుండేవాణ్ణి. ముఖ్యంగా కామెరామాన్ శ్రీనివాసన్, సౌండ్ రికార్డిస్టు రాఘవన్ కూడా నాతో వచ్చిరాని తెలుగులో ఆప్యాయంగా మాట్లాడేవాళ్ళు.

ఇట్లాగే ఒకరోజు నేను స్టూడియోలో ఉండగా ఒక పరమదొక్కుకారులో ఒక పెద్దమనిషి దిగాడు. ఆయన నడివయస్సువాడు. ఆయన మాట్లాడుతున్నా, నడుస్తున్నా. ఊరికే నిలబడి ముక్కు తుడుచుకుంటున్నాకూడా ఎంతో తొందరమీద ఉన్నట్టుగా కనబడేవాడు. ఆయనవెంట ఒక

యువకుడుకూడా ఉన్నాడు, చొక్కామీద పాంటు వేసుకొని. ఈ యువకుడి చంకలో పెద్ద ఫైల్ వుంది.


“నాపేరు చిదంబరం. మీ స్టూడియో మేనేజరెవరు?” అని అడిగాడా మధ్యవయస్కుడు శ్రీనివాసన్ ను.

“చెప్పండి, మేమంతా మేనేజర్లమే,” అన్నాడు శ్రీనివాసన్.

ఇందులో అబద్ధం ఏమీలేదు. ఆ స్టూడియోకు అయిదుగురు భాగస్వాములు. అయిదుగురూ అయిదు డిపార్టుమెంట్లు పనిచేసేవారు. ఇక మేనేజరంటూ ఉండినవాడు కేవలం గుమాస్తా. లెక్కలూ అవీచూసేవాడు.

“నేను పిక్కరు తీస్తాను. నాకు పని తొందరగా జరగాలి. మీ స్టూడియోలో ఎక్కువ పని లేదని తెలిసింది. పోనీ మీ స్టూడియోలోనే తీస్తామని యోచించాను. ఇడుగో, ఈ పిల్లకాయ నాస్క్రిప్టరైటర్. నేనే ప్రొడ్యూస్ చేసి డై రెక్టు చేసుకుంటాను,” అన్నాడు చిదంబరం.

“జాతకం” చిత్రంలో ముఖ్య పాత్రధారులు సూర్యకళ, బాలచందర్



“ చాలా మంచిది. చెయ్యండి,” అన్నాడు శ్రీనివాసన్ తమిళభాషలో.

“ ముందు ఒక రీల్ టెస్ట్ తీస్తాం. దాన్ని నా భాగ స్వాములు చూసి ఆమోదించిన తరువాత స్టూడియో ఎగ్రి మెంట్ చేస్తాం,” అన్నాడు చిదంబరం.

ఈ టెస్టు ఎప్పుడు తీస్తావు, ఎవరితో తీస్తావు, అని శ్రీనివాసన్ అడిగాడు. ఆ సాయంకాలమే తన ఆర్టిస్టును తెస్తాననీ, ఏదో ఉన్న సెట్టుమీదనే నాలుగైదు షాట్లు తీస్తా మనీ చిదంబరం అన్నాడు. సాయంకాలం వచ్చేటప్పుడు ఒక రీల్ నెగెటివ్, సౌండ్లు తెస్తానన్నాడు.

మాకోసం వేసిన సెట్టుకటి వుంటే చూపించారు.

“ నాది సోషల్ పిక్చర్. ఇది చూస్తే పురాణిక్ పిక్చర్ సెట్టలేవుంది. అయినా ఫరవాలేదు. ఈ వాకిలికి కర్టెన్లు తగిలించండి. ఈ మూలగా రెండు క్రోటన్ తొట్లు పెట్టండి. ఈమధ్యగా కొంచెం డ్రాయింగ్ రూమ్ ఫర్నిచర్ అరేంజ్


చెయ్యండి. పని అయిపోతుంది,” అని హెచ్చరించి చిదంబరం యువకుడితో సహా నిష్క్రమించాడు.

మామూలుగా సాయంత్రం ఆరుకల్లా పనిమానెయ్యటం స్టూడియోకు అలవాటు, కాని ఈ రోజు కొత్త బేరం తగులుతుందన్న ఆశతో అందరూ చిదంబరంకోసం కని పెట్టుకుని వున్నారు. సుమారు ఏడు గంటలకు మళ్ళీ కారు వచ్చింది. కారులోనుంచి చిదంబరం వెంట కుర్రాడు గాక మరో ఆడమనిషికూడా దిగింది. సన్నగా యెండుకుపోయి ఉంది. కాని మనిషి తెల్లని తెలుపు, ఏపిక్చర్లోనూ నటించిన మనిషికాదు. సరికొత్త సరుకు.

“ నాపిక్చర్లో పెద్ద మేకప్ ఏమీలేదు. మామూలు పాన్ కేక్ వేస్తే చాలు. డ్రెస్సుకూడా మార్చక్కలేదు,” అన్నాడు చిదంబరం.

సెట్టుమీదికి వెళ్ళారు. సెట్టేమో చిదంబరానికి కావలసి నట్టు సిద్ధంగా వుంది.

ఎ. వి. ఎమ్. వారి త్రిభాషాచిత్రం “పిల్ల” సెట్ పై నటవర్గంతో టెక్నిషియనులు



“ ఎంత సేపు ? గంటలో అయిపోతుంది,” అన్నాడు చిదంబరం, చేతిలోవున్న గోల్డ్ ఫ్లేక్ టీన్నులోనుంచి సెట్టుమీద వున్నవాళ్ళందరికీ తలా ఒక సిగిరెట్టూ ఇస్తూ.

ముందు ఆమెను కుర్చీలో కూర్చోబెట్టి క్లోజప్ తీయించాడు. క్లోజప్ లో అనేకరకాల భావాలు ఆమెచేత అభినయం చేయించాడు.

“ ఒక చిన్నడయలాగ్ టాకీషాట్ తీస్తాం,” అన్నాడు చిదంబరం రెండోవిడత సిగిరెట్లు పంచుతూ. టాకీషాట్ తీశారు.

తరవాత ఆమె కుర్చీలోనుంచిలేచి వాకిలిదగ్గిరికి వెళ్ళటం మిడ్ షాట్ పానింగ్ తోసహా తీయించి మళ్ళీ సిగిరెట్లు పంచాడు. ఎందుకైనా మంచిదని వాకిలికుండా గదిలోకి ఆమె రావటం మరొక షాట్, లాంగ్ షాట్, తీయించాడు.

అప్పటికి అయిదువందల అడుగులు అయిపోయింది. మరి రెండు టాకీషాట్స్ తీసి బెస్టు ముగిస్తామన్నాడు.

కుర్రవాడు పుస్తకంలోనుంచి పది పదిహేను వాక్యాలు విడిగారాసి అర్టిస్టు చేతికిచ్చాడు. వాటిని ఆమె అదివరకే కంఠస్థంచేసి ఉండాలి. రెండుసార్లు మోనిటరిచ్చి టేక్ కు సిద్దమయింది. రాత్రి పదిన్నరకు ఆ టేక్ కూడా అయిపోయింది.

“ ఇంకా రెండువందల అడుగుల నెగెటివ్ ఉంది,” అన్నాడు శ్రీనివాసన్.

“ కామెరాలో ఉండనివ్వండి. రేపు ఒకటిరెండు టైమ్ డోర్ షాట్స్ కూడా తీసి నా భాగస్థులకు చూపుతాను. వాళ్ళకు మీ స్టూడియో పనిగురించి ఐడియావుంటుంది,” అన్నాడు చిదంబరం.

మరునాడు స్టూడియో కాంపౌండులోనే మూడుషాట్లు తీశారు. ఆ అర్టిస్టే, అదే రోజారంగు చీరె. ఆ చీరెకు స్టూడియోవాళ్ళు “ కంటిన్యూయిటీ ” అని నామకరణం చేశారు. మూడూ టాకీషాట్లే తీశారు.

“ లేడీ డాక్టర్ ”లో కృష్ణవేణి, విజయకుమార్



“ఈ రీల్ త్వరలో డెవలప్ చేసి చక్కగా ప్రింట్ చేసి ఇవ్వండి,” అన్నాడు చిదంబరం.

చిదంబరం టెస్ట్ అని పేరుపెట్టి తన పిక్చర్లో ఏ పాతిక షాట్ల తీసేశాడనీ, ప్రస్తుతం అతనిదగ్గర ఈ ఆర్టిస్టులన్నీ మరెవ్వరూ లేరనీ, భాగస్వాములుకూడా లేరనీ, ఈ రీల్ చూపించి భాగస్వాములను సంపాదించి, డబ్బు తీసుకొని, స్టూడియోకు కొంత అడ్వాన్సిచ్చి, మిగిలిన ఆర్టిస్టులను బుక్ చేసి తతంగం నడిపిస్తాడని స్టూడియోలో పుకారు పుట్టింది.

ప్రింటు పట్టుకుపోయిన వారంరోజులకు చిదంబరం తిరిగివచ్చాడు. స్టూడియోకు వెయ్యి రూపాయలు అడ్వాన్సిచ్చాడు. మర్నాడు సెట్టువెయ్యమన్నాడు. అతను తాను తీసిన షాట్లు పదిమందికి చూపి తలా వెయ్యి అడ్వాన్సు తెచ్చాడన్నారు. చిదంబరమే ప్రొడ్యూసరు, అతనే దర్శకుడూనూ. కుర్రవాడు కవీ. అసిస్టెంటూనూ. ఆ ఆడమనిషి హీరోయిన్.


కొత్త సెట్టుమీద పని చెయ్యటానికి మరి ముగ్గురు నటులు ఎవ్వారు. అందులో ఒకడు హీరో. ముగ్గురూ సినిమాకు కొత్తవాళ్ళేగాని స్టేజి అనుభవంగలవాళ్ళు.

మా షూటింగుమాట ఏమైనా చిదంబరం షూటింగు మహా జోరుగా సాగింది. నెల పూర్తి అయేలోపల పిక్చరు పూర్తి అవుతుందనీ, స్టూడియో బిల్లు చెల్లించేలోపల పిక్చరు విడుదల అవుతుందనీ పుకారుపుట్టింది.

చిదంబరం ఉద్దండుడు. ఒక షాట్ అయిపోయి రెండో షాట్ కు లైట్లు అరేంజ్ చేసేలోపుగా అందరికీ సిగిరెట్లు అందించి, “ఎంతసేపూ పనేనా? పొగ ఆనందించండి. ఈసాటి ఆనందమైనా లేకపోతే జీవితం దేనికి? అదే నా పిక్చర్లో సందేశం,” అనేవాడు. ఇంకోవంక తన ఆర్టిస్టులను తెగ అదిలించి, “కమాన్, కమాన్. ఇన్ని రిహార్సల్సా? ఇక్కడి టెక్నిషియన్లు మనని చూసి నవ్వరూ?” అనేవాడు.

షూటింగు ప్రారంభమైన మూడు వారాలలోగా పది

కినీ భారత్ వారి “రత్నదీపం” లో అనూభ గుప్త



హేతు పద్దెనిమిది రీల్స్ నెగటివ్ మాట్ చేశాడు. ఎడిట్ చేస్తే పన్నెండు, పదమూడు రీల్స్ అవుతుందన్నారు. చూస్తున్నవాళ్ళకి కథ అయోమయంగావున్నా షాట్లలో “ఎన్. జీ”లు లేవు. అయిదారు పాటలున్నాయి. ఇంకో ఏడెనిమిది పాటలన్నా ఉన్నట్టుతేలింది. ఆ పాటలు అయి పోయేసరికి పిక్చరుకూడా అయిపోతుందని పుకారు పుట్టింది.


హీరో వేస్తున్నవాడికి స్నేహితులు సలహా ఇచ్చారు— డబ్బువిషయం జాగ్రత్తపడమని. తనకు ఎడ్వాన్సుకూడా ఏమీ ముట్టలేదని హీరో చల్లగా బయటపెట్టాడు. అతనికి కంగారుపుట్టింది. చిదంబరం దగ్గిరికిపోయి, “నా జీతం ఎంత? ఎప్పుడిస్తావు?” అని అడిగాడు.

“ఏం జీతం?” అన్నాడు చిదంబరం.

“నేనీ పిక్చర్లో నటిస్తున్నందుకు జీతంలేదా?” అన్నాడు హీరో.

“ఉంటే నెలాఖరుకు వస్తుంది,” అన్నాడు చిదంబరం.

“రత్నదీపం”లో మంజూ దే



“నాకు కొంత అడ్వాన్సు కావాలి?” అన్నాడు హీరో.
 “ఎందుకు?” అన్నాడు చిదంబరం. “నీ ఖర్చులన్నీ నేనిచ్చుకుంటున్నానే?”

“ఇంటికి సంపాది,” అన్నాడు హీరో.

“నేను ఇంటివగ్గిరనుంచి తవ్వి తెచ్చి ఈ పిక్చరుకోసం ధారపోస్తుంటే నాతో సహకరించకపోగా ఇంటికి పంపటానికి డబ్బు కావాలంటావా? నీకెవడు హీరో చాన్సిస్తాడు? ఇట్లాగేనా నువు నాకు కృతజ్ఞతచూపేది”

చిదంబరం వాలకం చూస్తున్నకొద్దీ హీరోకు అనుమానం హెచ్చుసాగింది. వాడు బ్రహ్మాత్తం వేశాడు. “నాకు రెండువందలిస్తేగాని నేను మేకప్ వెయ్యను,” అన్నాడు.

బ్రహ్మాత్తం కాస్తా గడ్డిపోచ అయిపోయింది.

“నువు వేషం వెయ్యనక్కర్లేదు. నీ వేషం అయిపోయింది. నువు పోవచ్చు. ఇక నీకు లాడ్జిలో భోజనం కూడా లేదు. నీకు తిరుగురైలు ఖర్చులుకూడా ఇవ్వను. నువు నామీద తిరుగునాటు చేసినటు ఇంతమంది సాక్ష్యం వుంది. నీకేమైనా రావలసివుంటే కోర్టుకుపోయి రాబట్టుకో!” అన్నాడు చిదంబరం.

హీరో తెల్లబోయినాడు. వాడికి జన్మలో మొదటిసారిగా దైవభీతివంటిది ఒక భావంకలిగింది. స్టూడియోలోవాళ్ళ దగ్గర పదిరూపాయలు ముప్పైతి వాడు స్వగ్రామం వెళ్ళిపోయాడు.

త్వరలోనే చిదంబరం చిత్రం పూర్తిచేశాడు. రహస్యంగా డిస్ట్రిబ్యూటర్లను మాట్లాడాడు. పన్నెండువేలు అడ్వాన్స్ పుచ్చుకున్నాడు. టాక్ గ్రౌండ్ సంగీతంతోసహా, టాక్ గ్రౌండ్ పాటలతోసహా ఫలానితేదీకి పదికాపీలు రిలీజిస్తానన్నాడు. అన్నతేదీకి కాపీలు వెళ్ళాయి. కాని వాటికి టాక్ గ్రౌండ్ మ్యూజిక్ లేదు. ఆ చిత్రాన్ని అట్లాగే రిలీజుచేశారు. అది రిలీజయిన మూడోరోజుకే ఇంజక్షన్ అర్దరువచ్చి ఎక్కడికాపీలక్కడ నిలిపివేశారు. కారణం అడ్వాన్సు పదివేలూ తీసుకొని చిదంబరం ఎటో వెళ్ళిపోయాడు. అతనికి పదివేలిచ్చిన భాగస్వాములకు డిస్ట్రిబ్యూషను గొడవే తెలీదు. అసలింకో రెండుమూడు నెల్లకిగాని పిక్చరు పూర్తికాదని వాళ్ళనుకుంటున్నారు. పత్రికలో ప్రకటనలుచూసి వాళ్ళు మేలుకున్నారు.

కాని ఏంలాభం, పిక్చరు వట్టితుక్కు. వాళ్ళడబ్బు వాళ్ళు మళ్ళీ కళ్ళచూడలేదు. చిదంబరం రంగూను వెళ్ళిపోయినాడన్నారు. అతన్నిగురించి నేను మళ్ళీ వినలేదు.

